

શ્રીહરિરાય મહાપ્રભુ વિરચિત

કામાખ્યદોષવિવરણમ્

(અનુવાદ - ગો.વા.શ્રીવસંતરામ હરિકૃષ્ણ શાસ્ત્રી

‘શ્રીહરિરાયવાંગ્મુક્તાવલી’ ભાગ-૧ માંથી સાહ્યાર-ઉદ્ધૃત)

—: પ્રકાશક :—

શ્રીવલ્લભ વિહલ ગ્રન્થ પ્રકાશન મંડળ ટ્રસ્ટ- વડોદરા.

નવા પ્રકાશન માટે તૈયાર પુસ્તકો

અમારા ટ્રસ્ટ પાસે હાલ પ્રકાશન માટે જે પુસ્તકો તૈયાર છે કે જેના પ્રકાશન ખર્ચની રકમની વ્યવસ્થા બેસતાં પ્રકાશન માટે મોકલી અપાશે. પુસ્તકોના પ્રકાશનનો અંદાજ ખર્ચ નીચે જણાવેલ વિગતે છે. આમાં જે પણ પેષણવો ઉદારતાથી દ્રવ્યસહાય કરવા માંગતા હોય તે કરી શકે છે. આમાં કોઈ એક પુસ્તકનો ખર્ચ કોઈ એક વ્યક્તિ પણ ઉઠાવી શકે છે અને જો એકથી પહોંચાતું ન હોય તો બીજા બે કે ત્રણ વ્યક્તિઓ મળીને પણ ઉઠાવી શકે છે. પ્રકાશન માટે જે પુસ્તકો તૈયાર છે તેના ખર્ચની અંદાજ રકમ સહ વિગત :-

પુસ્તકનું નામ	લેખક	ભાષા	અંદાજ ખર્ચ
(૧) જલભેદ દર્શન-૧ (પૂર્વપીઠિકા)	ગો.શ્રીચંદ્રગોપાલજી	ગુજરાતી	૩૦,૦૦૦
(૨) સિદ્ધાન્ત રહસ્ય દર્શન ભાગ-૧ (પૂર્વપીઠિકા)	ગો.શ્રીચંદ્રગોપાલજી	ગુજરાતી	૪૫,૦૦૦
(૩) શ્રીમદ્ભગવદ્ગીતા ભક્તિયોગ (બારમો અ.)	ગો.શ્રીચંદ્રગોપાલજી	ગુજરાતી	૨૦,૦૦૦
(૪) બ્રહ્મસમ્બન્ધ અથવા આત્મનિવેદન	ગો.શ્રીચંદ્રગોપાલજી	ગુજરાતી	૧૨,૦૦૦
(૫) શ્રીવલ્લભ વચનામૃત સંગ્રહ	ગો.શ્રીચંદ્રગોપાલજી	ગુજરાતી	૧૫,૦૦૦
(૬) બ્રહ્મસમ્બન્ધ (બ્રહ્મસમ્બન્ધ અંગેના પ્રશ્નો અને તેના ઉત્તરો)	ગો.શ્રીચંદ્રગોપાલજી	ગુજરાતી	૧૮,૦૦૦
(૭) શ્રીવિઠ્ઠલેશપ્રભુચરણ કૃત- ‘ન્યાસાદેશ’ વિવરણ	અનુવાદ- ગો.શ્રીચંદ્રગોપાલજી	ગુજરાતી	૧૦,૦૦૦
(૮) શ્રીમત્ પ્રભુચરણ શ્રીગુસાંઈજી-શ્રીવિઠ્ઠલજી	ગો.શ્રીચંદ્રગોપાલજી	ગુજરાતી	૦૮,૦૦૦

પુષ્ટિમાર્ગીય વિષયો પર પૂ.ગો.શ્રીચંદ્રગોપાલજી
મહારાજશ્રીના થતા પ્રવચનો તથા શિબિર વિષયોની તૈયાર
સી.ડી.(એમ.પી.૩) ની યાદી

વિષય	સ્થળ	સી.ડી.નં.	ન્યોછાવર
૧) સર્વનિર્ણય ફલપ્રકરણ-૧	ગોવર્ધન શિબિર	૩	૬૦
૨) સર્વનિર્ણય ફલપ્રકરણ-૨+પ્રોટોકોલ	તિથલ શિબિર	૩+૧	૮૦
૩) સર્વનિર્ણય ફલપ્રકરણ-૩+પ્રોટોકોલ	લોનાવાલા શિબિર	૩+૧	૮૦
૪) સર્વનિર્ણય ફલપ્રકરણ ૪	તિરૂપતિ શિબિર	૩	૬૦
૫) સર્વનિર્ણય ફલપ્રકરણ ૫	જયપુર શિબિર	૨	૪૦
૬) સર્વનિર્ણય ફલપ્રકરણ ૬	દેવલાલી શિબિર	૧	૨૦
૭) સર્વનિર્ણય ફલપ્રકરણ ૭	જગન્નાથપુરી શિ.	૨	૪૦
૮) ન્યાસાદેશ ભાગ-૧	રાજકોટ શિબિર	૩	૬૦
૯) ન્યાસાદેશ ભાગ-૨	સિહોર શિબિર	૨	૪૦
૧૦) ન્યાસાદેશ ભાગ-૩-૪	આણંદ શિબિર	૩	૬૦
૧૧) ન્યાસાદેશ ભાગ-૫	ભાવનગર શિબિર	૨	૪૦
૧૨) એકાદશ સ્કન્ધ ભાગ-૧ થી ૭	વડોદરા શિબિર	૧૩	૨૬૦
૧૩) ભક્તિવર્ધિની ભાગ-૧	જતિપુરા શિબિર	૧	૨૦
૧૪) ભક્તિવર્ધિની ભાગ-૨	વજ્રેશ્વરી શિબિર	૨	૪૦
૧૫) ભક્તિવર્ધિની ભાગ-૩	વડોદરા શિબિર	૨	૪૦
૧૬) ભક્તિવર્ધિની ભાગ-૪	જેસલમેર શિબિર	૨	૪૦
૧૭) ભક્તિવર્ધિની ભાગ-૫	રામેશ્વર શિબિર	૧	૨૦
૧૮) વિરહ ચતુઃશ્લોકી	વડોદરા પ્રવચન	૨	૪૦
૧૯) સિદ્ધાન્તમુક્તાવલી	સુરત-શિબિર	૧	૨૦
૨૦) ચમુનાષ્ટક ૧-૨-૩-૪	મુંબઈ પ્રવચન	૯	૧૮૦
૨૧) વિવેકધૈર્યાશ્રય	મુંબઈ પ્રવચન	૮	૧૬૦
૨૨) ભક્તિવર્ધિની	મુંબઈ પ્રવચન	૩	૬૦
૨૩) નિરોધલક્ષણ	વડોદરા ક્લાસ	૨	૪૦
૨૪) રાસપંચાધ્યાયી	મુંબઈ પ્રવચન	૩	૬૦
૨૫) ગોપીગીત	મુંબઈ પ્રવચન	૨	૪૦

(અનુસંધાન કવરપેજ ૩ ઉપર)

(અનુસંધાન કવરપેજ ૨ નું ચાલુ)

૨૬) દાનલીલા	મુંબઈ પ્રવચન	૧	૨૦
૨૭) યુગલગીત	મુંબઈ પ્રવચન	૧	૨૦
૨૮) ભ્રમરગીત	મુંબઈ પ્રવચન	૧	૨૦
૨૯) સિદ્ધાન્ત રહસ્ય	મુંબઈ પ્રવચન	૨	૪૦
૩૦) નિરોધલક્ષણ	અમદાવાદ પ્રવચન	૧	૨૦
૩૧) ભક્તિયોગ	કલકત્તા પ્રવચન	૧	૨૦
૩૨) કીર્તન-ભાવાર્થ શિબિર - ૧- ૨- ૩	અમદાવાદ શિબિર	૬	૧૨૦
૩૩) સાધના સોપાન, સર્વોત્તમ સ્તોત્ર	ચમ્પારણ્ય શિબિર	૫	૧૦૦
૩૪) સેવાફલ	વડોદરા ક્લાસ	૫	૧૦૦
૩૫) સિદ્ધાન્ત રહસ્ય	કલકત્તા શિબિર	૨	૪૦
૩૬) ગીતા-૧૭, જલભેદ, પુષ્ટિવિવેક	બાળ-શિબિર-૩	૨	૪૦
૩૭) ગીતા-૧૬, સંન્યાસનિર્ણય,	બાળ-શિબિર-૪	૧	૨૦
૩૮) પુષ્ટિપ્રવાહમર્ચાદા	મુંબઈ પ્રવચન	૧	૨૦
૩૯) ભક્તિહંસ	બેંગલોર શિબિર	૩	૬૦
૪૦) સંન્યાસનિર્ણય	અમદાવાદ પ્રવચન	૧	૨૦
૪૧) ષોડશગ્રન્થ-ઉચ્ચારણશુદ્ધિ સાથે	વિંશતિ ગ્રન્થાઃ	૧	૨૦
૪૨) શ્રીમદ્ભગવદ્ગીતા	એમ.એસ.યુ.-વડો.	૧	૨૦
૪૩) વેણુગીત	બેંગલોર ક્લાસ	૧	૨૦
૪૪) ભક્તિહંસ - ૧-૨-૩-૪-૫	વડોદરા શિબિર	૬	૧૨૦
૪૫) વેણુગીત	વડોદરા પ્રવચન	૧	૨૦
૪૬) ગીતા-૧૪, શિક્ષાઃશ્લોકા, અણુભાષ્ય	બાળ-શિબિર-૫	૧	૨૦
૪૭) ચતુઃશ્લોકી	વડોદરા ક્લાસ	૪	૨૦
૪૮) પુષ્ટિમાર્ગ લક્ષણાનિ	વડોદરા પ્રવચન	૧	૨૦
૪૯) અષ્ટાંગયોગ અને સેવાયોગ	વડોદરા શિબિર	૧	૨૦
૫૦) પ્રોટોકોલ્સ, અષ્ટાંગયોગ, અવધૂતાખ્યાન	બાળ-શિબિર-૬	૧	૨૦
૫૧) અંતઃકરણપ્રબોધ	વડોદરા ક્લાસ	૨	૪૦
૫૨) ભક્તિવર્ધિની	જૂનાગઢ શિબિર	૨	૪૦
૫૩) વેણુગીત-૨	રાજકોટ ક્લાસ	૧	૨૦

શ્રીહરિરાય મહાપ્રભુ વિરચિત

કામાખ્યદોષવિવરણમ્

(અનુવાદ - ગો.વા.શ્રીવસંતરામ હરિકૃષ્ણ શાસ્ત્રી

‘શ્રીહરિરાયવાંગ્મુક્તાવલી’ ભાગ-૧ માંથી સાભાર-ઉચ્છૃત)

આ પ્રકાશનમાં દ્રવ્ય સહાયકર્તા -

અ.સૌ.વિભાબેન જ્યોતિન્દ્ર શાહ

(૧૦૨, કાર્તિક્ય-૨, ૫૪-એ, શ્રીનગર સોસાયટી, પ્રોડક્ટીવીટી રોડ, અકોટા, વડોદરા.)

ના સર્વ વૈષ્ણવોને જયશ્રીકૃષ્ણ

પ્રકાશક

શ્રીવલ્લભ વિહલ ગ્રંથ પ્રકાશન મંડળ ટ્રસ્ટ

પ્રકાશક તથા પ્રાપ્તિ સ્થાન

શ્રીવલ્લભ વિહલ ગ્રંથ પ્રકાશન મંડળ ટ્રસ્ટ

C/o. શ્રીચુનીભાઈ જી.શાહ, કૃષ્ણકાન્તભાઈ ટી.શાહ, વિનોદભાઈ એન.શાહ
“શ્રીરાધાકૃષ્ણકુંજ” બી-૪૧/૧ શ્રીનગર સોસાયટી, એચ રોડ, અકોટા રોડ,

દિનેશ મિલ પાછળ, વડોદરા - ૩૯૦ ૦૨૦

ફોન : ૨૩૨૬૮૮૭ સમય : બપોરે ૨-૦૦ થી ૬-૦૦

E-mail : shreevallabhvitthal@gmail.com

© સર્વ હકક પ્રકાશકને આધીન

પ્રથમ સંસ્કરણ વિ.સં. - ૨૦૬૯, ફાગુન વદ, ઈ.સ. માર્ચ-૨૦૧૩

પ્રત - ૫૦૦

ન્યોછાવર - રૂ. ૫-૦૦

કમ્પ્યુટર ટાઈપ સેટિંગ તથા મુદ્રક :-

વલ્લભ વિહલ કમ્પ્યુટર્સ

૨૯-પરિચય પાર્ક, જે.પી.રોડ પોલીસ સ્ટેશનની પાછળ, દીવાળીપુરા, વડોદરા.

ફોન : (૦૨૬૫) ૨૩૫૧૭૮૧, મો : ૯૮૯૮૧૦૬૪૪૯

॥ શ્રીકૃષ્ણાય નમઃ ॥

જે શબ્દ

શ્રીમહાપ્રભુ, શ્રીપ્રભુચરાણ, શ્રીગોવર્દ્ધનધરાણની અસીમ કૃપાથી શ્રીહરિચરાણ વિરચિત લઘુગ્રન્થ ‘કામાખ્યદોષવિવરણમ્’ બાળકોના અધ્યયન માટે પ્રકાશિત થઈ રહ્યો છે તેથી હું ખૂબ જ આનન્દ અનુભવું છું.

વર્ષ ૮ થી ૧૨, વર્ષ ૧૩ થી ૧૮, વર્ષ ૧૮ થી ૨૫ અને વર્ષ ૨૬ થી ૪૦ તથા ૪૦ થી ઉપર વયસ્કોની વયના બાળકો/યુવાનો માટેની પ્રશિક્ષણ શિબિર પૂજનીયા શ્રીજીજી (પૂ.ગો.શ્રીઈન્દ્રાબેટીજી) દ્વારા પ્રસ્થાપિત શ્રીવલ્લભ ફાઉન્ડેશન ટ્રસ્ટ દ્વારા વડોદરા મુકામે (૧૧ મે થી ૧૮ મે ૨૦૧૩) યોજવાનું નક્કી કરવામાં આવ્યું. તેમાં ઉપસ્થિત થનારા શિબિરાર્થીઓને પ્રશિક્ષણ અર્થે સરળ ભાષામાં અધ્યયન પુસ્તિકા અપેક્ષિત હતી તેથી આનું પ્રકાશન શીઘ્રતાથી લેવાનું નક્કી કરવામાં આવ્યું અને તે આજે મૂર્તરૂપમાં પ્રકટ થઈ રહ્યું છે.

આ પ્રકાશનનાં કાર્યમાં ()ઉદારતાથી શ્રીમહાપ્રભુજીની વાણીની સેવામાં દ્રવ્યવિનિમય કર્યો છે તે બદલ તેમને અનેકશઃ ધન્યવાદો

ગુજરાતી વિ.સં. ૨૦૬૮,
ફાગણ વદ-૧૧,
૨૩-૩-૨૦૧૩-વડોદરા.

ગોસ્વામી ચન્દ્રગોપાલ
વડોદરા.



अथ श्रीहरिरायमहाप्रभु विरचितम्

॥ कामाख्यदोषविवरणम् ॥

अनुपाठ - गो.वा.श्रीवसंतराम हरिकृष्ण शास्त्री

(‘श्रीहरिरायवाङ्मुक्तावली’ भाग-१ मांथी साभार-ઉદ્ધૃત)

કામ, ક્રોધ, લોભ, મોહ, મદ, અને મત્સર એ પદ્વર્ગને જ્યાંસુધી જીતવામાં ન આવે ત્યાંસુધી હૃદય કદાપિ શુદ્ધ થતું નથી; અને એવા અશુદ્ધ હૃદયમાં પ્રભુનો વાસ કદાપિ થતો નથી. ગમે તે માર્ગ કે સમ્પ્રદાય દ્વારા ભગવદ્પ્રાપ્તિનો પ્રયત્ન કરવામાં આવે, પરંતુ જો ઈન્દ્રિયો ઉપર કાબૂ ન હોય તો સર્વ પ્રયત્ન ખારી જમીનમાં બી વાવવાનો પ્રયત્ન કરી એમાંથી ફલ પ્રાપ્ત કરવાના મિથ્યા પ્રયત્ન જેવા થાય છે. આ ભયંકર છ દોષોમાં કામ પ્રથમ છે. બધા દોષોનું મૂળ જ એ દોષ છે, કેમ કે ઈન્દ્રિયોના વિષયોની પૂર્તિ ન થવાને કારણે જ બીજા અનર્થ એક પછી એક ઉત્પન્ન થાય છે. પ્રભુની માનસી સેવા સિદ્ધ કરવામાં પરમ બાધક કોઈ હોય તો એ કામ જ છે. શ્રીહરિરાયજીએ કૃપા કરી આ ગ્રંથમાં કામનું ખરું સ્વરૂપ બતાવવાનો અનુગ્રહ કર્યો છે.

दोषेषु प्रथमः कामो विविच्य विनिरूप्यते ।

यस्मिन्नुत्पद्यते तस्य नाशकः सर्वथा मतः ॥ १ ॥

ઉપનિષદમાં ઈન્દ્રિયોને ઘોડા કહ્યા છે. આત્માને તું રથી જાણ, શરીરને રથ જાણ, બુદ્ધિને સારથિ અને મનને ચાબુક જાણ. ઈન્દ્રિયોને ઘોડા કહ્યા છે, જ્યારે એના વિષયોને એઓને ચરવાનાં બીડ-ગોચર કહ્યાં છે. આત્મા, ઈન્દ્રિયો અને મનનું સંયુક્ત બનેલું જે કાંઈ તે ભોક્તા, એમ બુદ્ધિશાળી

પુરુષો કહે છે. અયોગ્ય મને કરી જે હંમેશા વિજ્ઞાન વિનાનો છે તેને, જેમ સારથિને દુષ્ટ ઘોડા વશ નથી રહેતા તેમ, ઈન્દ્રિયો વશ નથી રહેતી. (કઠ.૨-૨-૩) થી ૫) આ ઈન્દ્રિયરૂપી ઘોડાઓને જો કાબૂમાં ન રાખવામાં આવે તો શરીરરૂપી રથને ઊંઘો વાળી દે અને સર્વનાશ થઈ જાય. પ્રભુના ભક્તોને તો આ ઈન્દ્રિયરૂપી ઘોડાઓને સારી રીતે કાબૂમાં રાખવાના છે, કેમ કે જરા પણ ચિત્ત ચલિત થતાં ભગવદ્ભજનમાં પ્રતિબન્ધ ઉત્પન્ન થાય છે. ૧

૨. કામનાં કાર્ય

એની ભયંકરતા જણાવતાં કહે છે કે

विषयावेशहेतुत्वाद्विक्षेपोत्पत्तिकारणम् ।

रजोगुणसमुत्पन्नो रजःप्रक्षेपको मुखे ॥ २ ॥

ब्रह्मावेशविरोधी च सद्बुद्धेर्बाधको मतः ।

सत्कर्मनाशकः सर्वप्राकृतासक्तिसाधकः ॥ ૩ ॥

કામ વિષયના આવેશમાં કારણરૂપે રહેલો છે. ભગવાન ગીતાજીમાં આજ્ઞા કરે છે કે વિષયોનું ધ્યાન કરતા પુરુષને સંગ ઉત્પન્ન થાય છે, સંગથી કામ ઉત્પન્ન થાય છે, કામથી ક્રોધ ઊપજે છે, ક્રોધથી કર્તવ્યાકર્તવ્યનું ભાન ભુલાય છે. એ મોહથી સ્મૃતિમાં ભ્રાન્તિ થાય છે. સ્મૃતિમાં ભ્રાન્તિ થઈ એટલે થયો બુદ્ધિનાશ, અને બુદ્ધિનો નાશ એટલે સર્વનાશ. (ભ.ગી.૨-૬૨ થી ૬૩) કામ આટલો ભયાનક છે તો અનેક જાતના વિષેપ-બાધ કરવામાં એ કારણરૂપે હોય ત્યાં શી નવાઈ ? ભગવાને ગીતાજીમાં કામ અને ક્રોધની ઉત્પત્તિ રજોગુણમાંથી કહી છે. પ્રભુ આજ્ઞા કરે છે કે

‘આ કામ, આ ક્રોધ એ રજોગુણમાંથી ઉત્પન્ન થયેલા છે. એ મોટા ખાઉઘરા, મહાપાપી છે; એને તું દુશ્મન જાણ. જે પ્રમાણે ધુમાડાથી અગ્નિ ઢંકાઈ જાય છે, જે પ્રમાણે અરીસો મળથી છવાઈ જાય છે, જે પ્રમાણે ઓળથી ગર્ભ ઢંકાઈ જાય છે, તે પ્રમાણે કામથી આ જગત છાયેલું છે. હે અર્જુન ! દુઃખેથી જેની પૂર્તિ થઈ શકે તેવા, જ્ઞાનીના નિત્યપૈરી કામરૂપી એ અગ્નિએ જ્ઞાનને ઢાંકી દીધું છે. ઇન્દ્રિયો, મન અને બુદ્ધિ એ કામનું રહેઠાણ છે. આ સ્થાનોએ કરી કામ જ્ઞાનને ઢાંકીને જીવાત્માને મોહ પમાડે છે; તેથી આરમ્ભમાં જ તું, હે ભરતકુલોત્પન્ન ! ઇન્દ્રિયોને નિયમમાં રાખી જ્ઞાન અને વિજ્ઞાનનો વિનાશ કરનારા પાપી કામનો વિનાશ કરી નાખ. (ભ.ગી.૩-૩૭ થી ૪) કામથી બુદ્ધિ બહેર મારી જતી હોવાથી કુકુર્મો કરવા તરફ જીવ ખેંચાઈ જાય છે કે અનેક સ્થળેથી એને પરિભ્રમ સહન કરવો પડે છે, એ દુનિયાની નજરેથી ઊતરી જાય છે, કોઈ એનું સન્માન કરતું નથી. આનું નામ તે મોં પર રજ-ધૂળ પડવી. શ્રીમહાપ્રભુજી આજ્ઞા કરે છે કે - વિષયથી ઘેરાઈ ગયેલા દેહવાળાઓને હરિનો આવેશ થતો જ નથી. (સ.નિ.૬) જેને બુદ્ધિનો વિનાશ થઈ ચૂક્યો છે તેને શું સારું શું બૂરું એનો વિચાર જ ક્યાંથી હોય ? આવી સ્થિતિમાં પાપો કરવા એ એને સહજ છે. એ પાપોથી અનેક સત્કર્મો ઘોવાઈ જાય છે. જેમ જેમ વિષયોને અદીન થતા જઈએ તેમ તેમ લોકમાં વધારે અને વધારે આસક્તિ થતી જાય. ૨-

૩

ચિત્તાશુદ્ધિનિદાનત્વાત્ ચિદુત્પત્તૌ ચ બાધકઃ ।

ભક્તિમાર્ગમહાદ્વેષ્ટા વૈરાગ્યાભાવસાધનાત્ ॥ ૪ ॥

સર્વત્રાપરિતોષશ્ચાનેન લોભસમુદ્ભવાત્ ।

યથાકથન્નિત્સામ્મુખ્યેન્દ્રિયવૈમુખ્યકારકઃ ॥ ૫ ॥

કામની બેઠકો માંહે ચિત્ત એક છે. જ્યાં જ્યાં કામનો સમ્પર્ક થયો ત્યાં ત્યાં બુદ્ધિનાશનાં પગરણ થઈ ચૂક્યાં જ સમજો; એટલે ચિત્તને મલિન થતાં વાર જ નથી લાગતી. જ્યાં ચિત્ત મલિન થઈ ચૂક્યું ત્યાં જ્ઞાન ટકી ક્યાંથી શકે ? ઉપનિષદમાં કહ્યું છે કે - જે અજ્ઞાની છે, જેનું મન ઠેકાણે નથી, જે સદા અપવિત્ર છે, તે પરમપદને પ્રાપ્ત કરી શકતો નથી; એ સંસારમાં ગોથાં ખાય છે. (કઠ.૧-૩-૭) જ્યાં જ્ઞાન નથી ત્યાં પ્રભુને આવેશ ક્યાંથી ? ભગવાન ગીતાજીમાં જ્ઞાનનું લક્ષણ આપતાં આજ્ઞા કરે છે કે - અમાનીપણું, અદમ્ભીપણું, અહિંસા, ક્ષમા, સારત્ય, આચાર્યસેવા, પવિત્રતા, સ્થિરતા, અન્તઃકરણ પર કાબૂ, વિષયોમાં વૈરાગ્ય, નિરભિમાનિતા, જન્મ મૃત્યુ-ઘડપણ અને રોગ વિશે દુઃખરૂપી દોષનો વારંવાર વિચાર, સ્ત્રી-પુત્ર ઘર વગેરેમાં અનાસક્તિ અને અળગાપણું, ઇષ્ટ કે અનિષ્ટ પદાર્થોની પ્રાપ્તિમાં હમેશાં ચિત્તનું સરખાપણું, મારામાં અનન્ય યોગ વડે અનન્ય ભક્તિ, એકાન્ત પ્રદેશમાં રહેવાનું, જ્યાં મનુષ્યનો સમૂહ રહેલો હોય ત્યાં અપ્રીતિ આ જ્ઞાનદશામાં વૈરાગ્ય એ મુખ્ય વસ્તુ રહેલી છે. કામ હોય ત્યાં વૈરાગ્ય ટકી જ શકે નહિ. જ્યાં દુન્યવી પદાર્થોમાંથી રાગ છૂટ્યા નથી ત્યાં અનન્ય ભગવદ્ભક્તિ સાધી શકાય જ ક્યાંથી ? એ જ માટે કામને ભક્તિમાર્ગનો મહાન શત્રુ કહ્યો છે. કોઈ પણ પદાર્થ તરફ ઇન્દ્રિયનું ખેંચાણ થયું કે તરત જ એ લેવા દિલ થાય છે. એક બગીચામાં ગયા; વસન્તઋતુ ખીલી રહી છે, આસપાસ વનસ્પતિ નવા સ્વાંગ સજી મનોહર થઈ રહી છે; ત્યાં જતાં ફૂલોના ઉદ્ગમને જોઈ આંખો અને નાક બન્ને એ બાજુ ખેંચાય છે; એટલે એ જોયા જ કરવાનું અને સૂંધ્યા જ કરવાનું એને વારંવાર મન થયા કરે અને ફૂલો ચૂંટવાનું મન થાય. આનું નામ તે લોભ. હવે મનવાંછિત પદાર્થ જ ન મળે, અને ન મળે એ સ્વાભાવિક છે, કેમ કે વધુ અને વધુ મેળવવાપણું એ જીવને સ્વાભાવિક જેવું છે, એટલે

અસન્તોષ જ રહેવાનો. ઉનાળાનો સમય છે; ઉકળાટ ફાટી નીકળ્યો છે; મોટાં શહેરોની બજારોમાં શીતોપચારને માટે આઈસક્રીમ, બરફ, સોડાલેમન અને સરબતોની છત છે; ત્યાં જરા પણ મન લલચાયું એટલે એ વસ્તુ લીધી, ખાધી ચા પીધી ને જરા શાન્તિ અનુભવાઈ; પણ પાછો ઉકળાટ તો ચાલુ જ છે, એટલે લે બીજી વાર, લે ત્રીજી વાર, આમ અસન્તોષ રહ્યા જ કરે, પણ જો પ્રથમથી સંયમ રાખ્યો હોય, ઈન્દ્રિયોને એ મોહક પદાર્થો તરફ ખેંચાવા ન દીધી હોય તો અસન્તોષને કાંઈ કારણ છે ? આ જ લૌકિક તરફની આસક્તિ જીવને પ્રભુ તરફથી વાળી લે છે, બહિર્મુખ બનાવે છે. ચિત્ત ચલિત બનતાં લૌકિક મોહક પદાર્થો તરફ આસક્તિ વધતી જાય છે, એટલે ચપલ ઈન્દ્રિયરૂપી ઘોડાઓ પોતાના વિષયરૂપી ગોચરોમાં ફરવા પ્રયત્નશીલ બને છે, અને એનું પરિણામ સંસાર જ. ૪-૫

કામની સાથે લોભ સંકળાયેલો જ છે, એટલે એને પણ ટાળવો મુશ્કેલ છે, ત્યાં બે ઉપર વિજય મેળવવો મુશ્કેલ હોય એમાં શું આશ્ચર્ય ? મનને દૂષિત કરનારા એ બન્નેનું સ્વરૂપ બતાવતાં શ્રીહરિરાયજી નિર્દેશે છે કે -

કામલોભૌ હરિપ્રાપ્તિપ્રતિબન્ધકપર્વતૌ ।

અનુલઙ્ઘ્ય ન શક્નોતિ ગન્તું કૃષ્ણાન્તિકં જનઃ ॥ ૬ ॥

સંસારમોહહેતુત્વાન્ મનોદૂષણસાધનમ્ ।

અતઃ સેવાવિરોધી ચ યતઃ સા માનસી મતા ॥ ૭ ॥

પહાડ ઓળંગી જવો એ કાંઈ સહેલ વાત નથી. કામ અને ક્રોધ પણ એવા બે ભયંકર પહાડ છે, એના ઉપર વિજય ન મેળવવામાં આવે ત્યાંસુધી પ્રભુ પ્રાપ્તિ થઈ શકે જ નહિ. વાજશ્રવસ ઉશાનાએ પોતાનો પુત્ર

નચિકેતા ચમને આપી દીધો. નચિકેતા ચમની પાસે ગયો; ત્યાં ચમરાજે એને વરદાન માગવાનું કહ્યું, એમાં - આ મૃત્યુલોકમાં જે જે કામો મળી શકે એમ નથી, પૂર્ણ થઈ શકે તેવા નથી, તે સર્વ કામો તું સ્વેચ્છાપૂર્વક માગ. રથ અને ઘોડા સહિત આવા પ્રકારની સ્ત્રીઓને મનુષ્યો મેળવી નથી શકતા. (કઠ. ૧-૧-૨૪) એવી સ્ત્રીઓ વગેરે માંગવાનું કહ્યું. નચિકેતાએ એ જવાબ આપ્યો કે - અરે, સર્વ જીવન જ ચાર ઘડીનું ચાંદરડું છે, તમારા ઘોડા, તમારાં નૃત્ય અને ગીતો પણ ક્ષણિક છે, (કઠ. ૧-૧-૨૬) ઉપનિષદો ડિલિડમ વગાડીને કહે છે કે મૂર્ખ પુરુષો પ્રભુથી પરાઙ્મુખ કરનારા કામોને અનુસરે છે, એઓ એમ કરી વિસ્તૃત એવા મૃત્યુના પાશમાં ફસાય છે. જે ધીર પુરુષો છે તે ધ્રુવ એવા એક અમૃત તત્ત્વને જાણીને અહીં અધ્રુવ પદાર્થોને ઈચ્છતા નથી. (કઠ. ૨-૧-૨) આ ધીર પુરુષો જ્ઞાનપૂર્વક કામાદિ પહાડોને વટાવી અવિચલ પ્રભુ પ્રાપ્તિના અધિકારી થાય છે. આ કામાદિના સંકંજામાં ફસાઈ જવાથી મન દૂષિત થઈ જાય છે, જેને પરિણામે જીવ સંસારમાં ફસાયો જ રહે છે. ઉત્તમોત્તમ માનસી સેવા સિદ્ધ કરવામાં મલિન મન સમર્થ થઈ શકતું જ નથી. આમ આ કામ સેવામાં જબ્બર અડચણ ઊભી કરનારો છે. શ્રીમહાપ્રભુજીએ સેવાફલમાં સેવાના ત્રણ પ્રતિબન્ધમાં લૌકિક ભોગને ગણાવ્યો છે. એ લૌકિક ભોગ તે જ કામપૂર્તિ; એનો ત્યાગ કર્યે જ સેવા સિદ્ધ થઈ શકે. ૬-૭

જન્મથી આંધળો માણસ કદી જોઈ નથી શકતો, એ જ રીતે કામથી આંધળો થયેલો પણ કશું જોઈ શકતો જ નથી. એ સુપ્રસિદ્ધ વાત છે. આવા અન્ધ માણસને પ્રભુ સામ્મુખ્યકારક કાંઈ પણ ક્યાંથી ગમે ? એ બતાવતાં કહેવામાં આવે છે કે -

નિરોધસ્ય મહાઞ્છત્રુરન્યસ્ફૂર્તિકરો યતઃ ।

गुणगानसपत्नोऽपि न रोचन्ते गुणा यतः ॥ ८ ॥

वैराग्यसाधकाः सर्वे कामिनस्तं कथं प्रियाः ।

अत एव हि दृश्यन्ते गुणश्रवणवैरिणः ॥ ९ ॥

શ્રીમહાપ્રભુજીએ નિરોધલક્ષણમાં નિરોધની સિદ્ધિ માટે જે ઉપાયો દર્શાવ્યા છે તેમાં ગુણવર્ણનને પણ એક સાધન બતાવ્યું છે. હવે હૃદય કામથી પરાભૂત થઈ ગયું છે તેવા મનુષ્યનું પ્રભુધ્યાન સ્થિર ટકી શકતું નથી; કામ પૂર્તિની લાલસામાં લૌકિક પદાર્થોમાં એનું દિલ ખેંચાયું જાય છે; એ પ્રભુના ગુણોનું ગાન કરી ક્યાંથી શકે ? બે શોક્ય ઘરમાં હોય તો કદી પતિને જમ્પ લેવા દેતી નથી; એ જ પ્રમાણે એક જ મનુષ્યમાં એક સાથે કામ અને પ્રભુના ગુણોનું ગાન ઉલ્કાપાત મચાવી મૂકે છે. શોક્ય દૂર થાય તો ઠરી ઠામ બેસાય; એ જ રીતે કામનો ત્યાગ થાય તો જ જીવને સ્થિરતા પ્રાપ્ત થાય. પ્રભુના ગુણ છે તે તો સંસારમાં વૈરાગ્ય ઉપજાવનારા છે, સંસારાસક્તિ દૂર કરાવનારા છે, જ્યારે કામીને તો સંસારમાં ઓર અને ઓર ખૂંચે જવાનું દિલ હોય છે, એને આ ગુણો ક્યાંથી ગમે ? અસ્થિર ચિત્તવાળા કામીઓને ભગવદ્ ગુણશ્રવણ કદાપિ ગમતું નથી. એક સ્થાનમાં એક સમયે એક જ પદાર્થ રહી શકે. મનરૂપી સ્થાન પર કામ બેઠો હોય ત્યાં બીજું કાંઈ કેમ બેસી શકે ? ૮-૯

કામ અનેક અનર્થ-પરામ્પરાને ઉત્પન્ન કરાવનારો છે, એની ભયાનકતાનું વર્ણન કરતાં કહેવામાં આવે છે :

क्रोधः स्वकार्यकरणाल्लोभः प्राप्यापि शाम्यति ।

घृतहोमे वह्निरिव कामो भोगेन वर्धते ॥ १० ॥

कामेन नाशितमतिः प्रतिषिद्धे प्रवर्तते ।

अगम्यागमने चौर्ये तथैवाभक्ष्यभक्षणे ॥ ११ ॥

यत उत्पद्यते क्रोधो महाद्रोहसमुद्भवः ।

लोभोऽपि जायते तस्मात् स चार्थविषयो भवेत् ॥ १२ ॥

સોડર્થઃ પન્નદશાનર્થમૂલં તત્ર પ્રવર્તતે ।

કામ સર્વ અનર્થોનું મૂળ છે. કોઈ પણ વસ્તુ મેળવવાની ઈચ્છા થઈ. એ ન મળી એટલે તરત ગુસ્સો ચડે છે, એટલે એ મેળવવાનો લોભ થાય છે પણ ક્રોધ અને લોભ તે તે વસ્તુ પ્રાપ્ત થઈ જવાથી ઠરી જાય છે, પરંતુ આ કામ-ઈન્દ્રિયોપસેવનની તો એનાથી ઊલટી વાત છે. ચયાતિ રાજાએ અનેક વર્ષો સુધી કામોપભોગમાં પ્રવૃત્તિ કરી, પણ એમને તૃપ્તિ થઈ નહિ. એના જ મુખમાંથી આ વાક્ય નીકળે છે કે

न जातु कामः कामानामुपभोगेन शाम्यति ।

हविषा कृष्णवर्त्मव भूय एवाभिवर्धते ॥

(ભાગ.૯-૯૧-૧૪)

કામ વિષયોના ઉપભોગથી શાન્ત થતો નથી, અગ્નિમાં ઘીનો હોમ કરવામાં આવે અને અગ્નિ જેમ વધુ અને વધુ પ્રદીપ્ત થતો જાય છે, તેમ કામ ઓર અને ઓર વધતો જાય છે. બળવાન એવો ઈન્દ્રિયોનો સમૂહ મહાન બુદ્ધિશાળીઓને પણ ભયંકર પાપગતિઓમાં ઘડેલી દે છે. શાસ્ત્રકારો તો સ્પષ્ટ આજ્ઞા કરે છે કે એકાન્તમાં મા-બહેન કે દીકરી સાથે પણ ન બેસવું (ભા.૯-૧૯-૩૭) એ તો સ્પષ્ટ છે કે - વિવેકબ્રષ્ટાનાં ભવતિ વિનિપાતઃ શતમુખઃ' (ભર્તૃહરિ) શું સારું કે શું નરસું એનો જેને વિચાર જ નથી રહ્યો તેવાઓની પડતી ક્યાં ક્યાં અને કેટલી થાય છે એ

સમજમાં આવતું નથી - અનેક પ્રકારનું એનું અધઃપતન થાય છે. અગમ્યગમન જેવાં કાર્યોથી વડીલો અને રાજાઓનો ભયંકર ક્રોહ ઉત્પન્ન થાય છે, જેને પરિણામે પરસ્પર ગુસ્સાની લાગણી જન્મત થાય છે. વળી કામ એ અર્થસાધ્ય વસ્તુ છે. જ્યાં સુધી નાણાં હોય ત્યાંસુધી અનેક સ્ત્રીઓ વીંટળાઈ વળે, પણ નાણાં ખલાસ થયા કે બધી દૂર થઈ જાય. એવે ટાણે સ્ત્રીઓને પ્રસન્ન રાખવાને માટે નાણાના બંદોબસ્તમાં એણે ચોરી-ખૂન જેવાં ભયંકર કાર્ય કરવામાં પ્રવૃત્ત થવું પડે છે. (અત્યારે વર્તમાનપત્રો પાંચનારાઓને આ વાત સમજાવવી પડે એમ નથી.) કામીઓને અર્થપ્રાપ્તિ થઈ એટલે ભયંકર પન્દર અનર્થોની પ્રવૃત્તિ થાય છે. ધનિક કામી ધુન્ધુકારીના અનર્થોનું વર્ણન શ્રીભાગવત-માહાત્મ્યમાં છે. એ સ્નાન-શૌચહીન, ધાર્મિક-ક્રિયાહીન, અભક્ષ્યભક્ષક, ક્રોધી, ખરાબ લોકોની સંગતિવાળો, ખૂન કરી ભોજન કરનારો, ચોર, બધાને પીડા કરનારો, પારકાના ઘરમાં કજિયા લગાડનારો, નાના બચ્ચાઓને મારી નાખનારો, હિંસક, ગરીબો અને આંધળાંઓને પીડા કરનારો, ચાણડાલો સાથે રહેતો, હમેશાં હાથમાં ફાંસલો રાખનારો અને વેશ્યાસંગી. આવા પન્દર દુર્ગુણો ધુન્ધુકારીના ગણાવવામાં આવ્યા છે. પન્દર અનર્થ શાસ્ત્રમાં નીચે મુજબ ગણાવ્યા છે :- ‘સ્તેયં હિંસાઽનૃતં દમ્ભઃ કામઃ ક્રોધઃ સ્મયો મદઃ । ભેદો વૈરમવિશ્વાસઃ સંસ્પર્ધા વ્યસનાનિ ચ ॥’ ૧. ચોરી, ૨. હિંસા, ૩. જૂઠું બોલવું, ૪. દમ્ભ, ૫. કામ, ૬. ક્રોધ, ૭. / ગર્વ, ૮. મદ, ૯. ભેદ, ૧૦. વૈર, ૧૧. અવિશ્વાસ, ૧૨. ઈર્ષ્યા, ૧૩. સુરત, ૧૪. ધૂત, ૧૫. મધ. આ પન્દર અનર્થ પ્રસિદ્ધ છે. ૧૦-૧૨

૩. કામનાં પરાક્રમ

કામની ભયંકરતા વર્ણવતાં કહેવામાં આવે છે કે -

કામેનૈવ હિ કાર્પણ્યં કામિનીષુ સતાં મતમ્ ॥ ૧૩ ॥

પ્રાર્થયન્તિ યતસ્તુચ્છં પ્રવેશ્ય વદને કરમ્ ।

પ્રિયવ્રતોસુતો રાજા બ્રહ્મઃ કામેન સત્ફલાત્ ॥ ૧૪ ॥

આગ્રીધ્રો વિષયાવેશાદુર્વશીલોકમાપિતઃ ॥

કામનું બળ એટલું બધું જબ્બર છે કે મહાન પુરુષો, પરમ ઋષિઓ, જબ્બર યોગી-મહાત્માઓ સામાન્ય હલકી એવી સ્ત્રીઓ પાસે કામપૂર્તિની વિનંતિ કરવા માંડે છે. વાયુ, પાંદડાં અને પાણી માત્રથી પોતાના જીવનનો વ્યવહાર ચલાવનારા વિશ્વામિત્ર અને પરાશર જેવા મહર્ષિઓ સ્ત્રીઓ પાછળ ઘેલા થઈ પોતાના હજારો વર્ષના તપનાં ફલોને એક ક્ષણમાત્રમાં ગુમાવી બેઠા છે. રાજા આગ્રીધ્રનો પ્રસંગ શ્રીમદ્ભાગવતના પંચમ સ્કન્ધના બીજા અધ્યાયમાં આવે છે. સ્વાયમ્ભુવ મનથી શતરૂપામાં ઉત્પન્ન થયેલા મોટા પુત્ર પ્રિયવ્રત રાજાનો આગ્રીધ્ર એ મોટો પુત્ર હતો. એક વાર પિતૃલોક પ્રાપ્ત કરવાની ઇચ્છાએ કરી હિમાલયમાં બ્રહ્માજીની તપઃપૂર્વક આરાધના કરવા લાગ્યો. બ્રહ્માજીએ એની પરીક્ષા કરવાને માટે પૂર્વચિત્તિ નામની અપ્સરાને મોકલી. એના નૃપુરનો ઝંકાર કાને આવતાં રાજાએ જરા આંખ ખોલી એના તરફ દૃષ્ટિ કરી અને એ એમાં ફસાઈ ગયો. વર્ષો સુધી એની સાથે વિલાસ કરતાંયે, નવ નવ પુત્રો ઉત્પન્ન થઈ ચૂક્યા તોયે, એને સન્તોષ ન થયો. પુત્રો થયા બાદ પૂર્વચિત્તિ પાછી બ્રહ્માજી પાસે ચાલી ગઈ. રાજાને બહુ જ તકલીફ થઈ. હમેશાં પૂર્વચિત્તિનું જ ધ્યાન ધરવા લાગ્યો અને તન્મય થઈ અપ્સરાના લોકને પામ્યો; પિતૃલોક ધર્યો રહ્યો. ૧૩-૧૪

આગ્રીધ્ર જેવા ક્ષત્રિયો જ કામે નષ્ટ થઈ ગયા એટલું જ નહિ, મહાન

સમર્થ ઋષિવર્યો અને શિવ-નારદ જેવા પણ ચલિત થઈ ગયા; જેવા કે -

કામેન કશ્યપો દૈત્યોત્પાદને હૈતુતાં ગતઃ ॥ ૧૫ ॥

નિવૃત્તસન્ધ્યાનિયમઃ પત્નીપ્રાર્થનમોહિતઃ ।

કામેન ચ શિવઃ કૃષ્ણયુવતીરૂપવશ્ચિતઃ ॥ ૧૬ ॥

કામેન નારદઃ ષષ્ટિપુત્રાનજનયત્ સ્વતઃ ।

ગર્વાભાવાય હરિણા દત્તઃ કામો મહાશનઃ ॥ ૧૭ ॥

કશ્યપ ઋષિ, શિવજી અને નારદ આ ત્રણેય કામદેવના સપાટામાં અટવાયા. કશ્યપ ઋષિને માટે એવી કથા છે કે એક વાર શોક્યોના ખારે દિતિને સાંજની વેળાએ પતિ સાથે સંબંધ કરવાની ઈચ્છા થઈ. પતિ એ સમયે અગ્નિશાળામાં અગ્નિનું યજન કરી રહેલા. એની પાસે જઈ એણે વિનંતી કરી. પત્નીની વિનંતિ ન ધકેલવા ખાતર એણે એને થોભી જવાનું કહ્યું, પણ નિર્ભક્ષ પત્નીએ પતિનું વસ્ત્ર ખેંચી રાખ્યું અને પરિણામે હિરણ્યકશિપુ અને હિરણ્યાક્ષ જેવા ભયાનક પુત્રોની ઉત્પત્તિ થઈ (ભા.૩-૧૪ મો અધ્યાય). શિવજીના વિષયમાં એવી કથા છે કે જલધિમથનમાં મોહની સ્વરૂપે દૈત્યોને મોહમાં નાખી દેવોને અમૃતપાન કરાવ્યું. (ભા.૮-૧૨મો અધ્યાય). આ વાત જ્યારે શિવજીએ સાંભળી ત્યારે મોહની સ્વરૂપ જોવાની ઈચ્છા થઈ, એટલે જ્યાં પ્રભુ બિરાજતા હતા ત્યાં ઉમાજી સાથે પધાર્યા અને પ્રભુને વિનંતિ કરી કે - જેનાથી દૈત્યોને આપે મોહ કર્યો તે સ્વરૂપનાં અમે દર્શન કરવા આવ્યા છીએ, તો દર્શન કરાવો. પ્રભુએ ત્યાં જ અન્તર્ધાન થઈ જંગલમાં મોહની સ્વરૂપ પ્રકટ કર્યું. ભગવાન શિવ એ મોહની-સ્વરૂપની મોહક ક્રીડાથી મુગ્ધ થઈ એને પકડવા દોડ્યા; ભેટી પડ્યા; પરંતુ મોહની-સ્વરૂપ પ્રભુ છટકી ગયા. કામથી અત્યન્ત મુગ્ધ

થઈ ગયેલા શિવજી ફરી દોડવા લાગ્યા. એ પછી પ્રભુએ પ્રકટ થઈ એમનો મોહ ઉતાર્યો. નારદજીની તો આનાથીયે ભયંકર દશા પુરાણાન્તરમાં સંભળાય છે. કામ-તૃપ્તિ ખાતર નારદજીને સ્ત્રીરૂપ ધારણ કરવાનું થયું જેને પરિણામે સ્ત્રીરૂપ નારદે ૬ પુત્રોને જન્મ આપ્યો. કામદેવને આમ મહાનમાં મહાન પુરુષોને પણ હડપ કરનારો પ્રભુએ બનાવ્યો છે, એ મહાન પુરુષોનો ગર્વ ઉતારવા ખાતર. ૧૫-૧૭

કામેન ભરતસ્યાપિ હરિણત્વં ભવાન્તરે ।

પુરઙ્ગનોઽપિ કામેન સ્ત્રીયોનિમુપલબ્ધવાન્ ॥ ૧૮ ॥

કામેન વેદગર્ભોઽપિ સ્વસુતાયાં તથાકરોત્ ।

તેનૈવ રાવણો બુદ્ધિં સ્માયામન્યથાકરોત્ ॥ ૧૯ ॥

ઋષભદેવજીના પુત્ર ભરત રાજા વાનપ્રસ્થાશ્રમનો આશ્રય કરી વનમાં રહેતા હતા. એઓએ પ્રભુપદ આ જ જન્મમાં પ્રાપ્ત કર્યું હોત. પરંતુ એક દિવસ એવો બનાવ બન્યો કે જ્યારે ભરતજી સ્નાન કરી નિત્યનિયમથી પરવારી પ્રણામનું ઉચ્ચાકરણ કરતા બેઠા હતા ત્યાં સામે કાંઠેથી વાઘની બીકથી ઠેકેલી એક મૃગલીનો ગર્ભ નદીમાં પડતો અને તણાતો એમણે જોયો. એમણે બચ્ચાને પાણીમાંથી ઉઠાવી લઈ એનું પુત્ર માફક પાલન કર્યું. એમાં એમને અત્યાસક્તિ થઈ ગઈ અને યોગાદિ કર્મો કરવાને બદલે મૃગબચ્ચાના પાલણપોષણમાં જ એમનો સમય વ્યતીત થવા લાગ્યો. એમ કરતાં કરતાં મૃગમાં ને મૃગમાં આસક્તિવાળા એમને મૃત્યુ આવ્યું. અત્યાસક્તિને લીધે બીજા ભવમાં એ મૃગ તરીકે જન્મ્યા. સંસારમાં મૃગબચ્ચા તરફના પુત્રવત્ પ્રેમનું પણ આપું પરિણામ આવ્યું. પુરંજન રાજા સ્ત્રીયોનિને પામ્યો. શ્રીમદ્ ભાગવત-ચતુર્થસ્કન્ધમાં જીવના

રૂપક તરીકે આપેલો રાજા પુરંજન ચવનોથી જ્યારે પરાભૂત થઈ ગયો ત્યારે ચવનો એવો એ પોતાની સ્ત્રીનું સ્મરણ કરવા લાગ્યો; એનું સતત ધ્યાન કરતાં વિદર્ભરાજ ના મહેલમાં ઉત્તમ સ્ત્રીરૂપ થઈ ગયો. એને મલયદ્વજ પાંડ્ય પરણ્યો (અધ્યાય ૨૮ મો). બ્રહ્માજીએ પોતાની પુત્રીમાં ઈચ્છા કરી, મરીચ્યાદિ પુત્રોએ પિતાને સમજાવ્યા અને બ્રહ્માજીએ પ્રાયશ્ચિત્ત માટે શરમાઈ પોતાના દેહનો ત્યાગ કર્યો (ભાગ.૩-૧૨-૨૮ થી ૩૩). રાવણની કથા સુપ્રસિદ્ધ છે. હર કોઈ એક ઈન્દ્રિય પણ જો એના વિષય તરફ ખેંચાય તો સર્વ નાશ કરે છે, તો પછી સમગ્ર ઈન્દ્રિયો ખેંચાય તો શી દશા થાય ? ૧૮-૧૯.

૪. ભક્તિમાર્ગ અને કામ

કામે અનેકને પતિત કરી નાખ્યા છે, એ ઉપર બતાવવામાં આવ્યું. ભક્તિમાર્ગીય જીવોએ તો એનાથી અતિ ડરતા ચાલવાનું છે, એવું કહેવાના આશયથી કહેવામાં આવે છે કે -

एवं हि बहवो नष्टाः कामेनैव हि साधवः ।

भक्तिमार्गे विरोधस्तु तत्र कामकृतो महान् ॥ ૨૦ ॥

कामिनः फलवाञ्छातः शरणं नैव सिध्यति ।

सापेक्षस्य तु सर्वत्र दुर्लभं हि समर्पणम् ॥ ૨૧ ॥

तदभावे तदीयत्वं सर्वथैव हि दुर्लभम् ॥

ઉપર ગણાવેલા એ ઉપરાંતના બીજા અનેક પણ કામદોષના પ્રતાપે સર્વનાશ પામી ચૂક્યા છે. વિશ્વામિત્ર જેવા સમર્થ ઋષિવર્યોનાં પણ હજારો વર્ષનાં તપ પળમાત્રમાં કામના પ્રતાપે ઘોવાઈ ગયાં છે. અન્ય સર્વમાર્ગોમાં પણ કામ-ક્રોધાદિ ષડ્વર્ગના વિજય વિના કાર્યસિદ્ધિ નથી થતી; પરંતુ

ભક્તિમાર્ગમાં કામ જેટલો બાધક થાય છે તેટલો તો અન્ય માર્ગોમાં પણ નહિ જ. ભક્તિમાર્ગીય જીવને પ્રભુ સિવાય અન્ય કોઈ પણ વસ્તુની પ્રાપ્તિની ઈચ્છા નથી; કામી પુરુષોને તો કામતૃપ્તિ, ઈન્દ્રિયોના વિષયોની તૃપ્તિની ઈચ્છા જાગ્રત જ હોય છે, કેમકે એવી ઈચ્છા ન હોય તો કામીનું કામીપણું જ ક્યાં રહ્યું ? એક સાથે એક જ કાર્ય થઈ શકે. હવે જો પ્રભુના શરણને પ્રાપ્ત કરવું હોય તો સતત શરણની જ ભાવના કરવી જોઈએ. કામી શરણસિદ્ધિ માગતો હોય, પરંતુ એને ચલિત હૃદયે શરણભાવના થઈ શકે નહિ. વળી પ્રભુને સર્વ પ્રાપંચિક પદાર્થો અર્પિતવાનું કામી જીવને શક્ય નથી હોતું, કેમકે એને પોતાની ઈન્દ્રિયોના વિષયનાં આધારસ્થાન મેળવવાની ઈચ્છા રહેલી જ હોય છે. જરા પણ ફલની ઈચ્છા રહી એટલા પૂરતી પણ અન્ય પદાર્થમાં મમતા રહી. એટલે સમર્પણની જ સંભાવના નથી રહેતી; અને સમર્પણ ન થયું તો ભગવદીયપણું આવવું જ શક્ય ક્યાંથી બને ? ૨૧

સંસારાસક્તનું વર્ણન કરતાં શ્રીહરિરાયજી નિર્દેશો છે કે -

साधारण्येव बुद्धिः स्यात्तेन लीलास्थितेष्वपि ॥ ૨૨ ॥

कामलेन यथा पीतप्रतीतिरखिले भवेत् ।

पञ्चाध्याय्यामतः प्रोक्तं हृद्रोगत्वं शुक्लैरपि ॥ ૨૩ ॥

दोषबुद्धिः कामिनस्तु भवेल्लीलाकृतौ हरेः ॥

પ્રભુની લીલાઓમાં કામી પુરુષોને સામાન્ય લોકિકતાના જ વિચાર આવે, કેમકે કમળાવાળો માણસ દુનિયાના સમગ્ર પદાર્થોને પીળા જુએ છે, વસ્તુ સ્થિતિએ એ પદાર્થો કાંઈ પીળા હોતા નથી, પણ એની આંખનો જ એ દોષ હોય છે; એ જ પ્રમાણે પ્રભુની લીલા નિર્દોષ છે, પરંતુ દુષ્ટ

હૃદયવાળો એ કામી પુરુષ સર્વત્ર પ્રભુની લીલામાં દોષ જોયા કરે છે. શ્રીશુકદેવજીએ શ્રીમદ્ભાગવતની રાસપંચાદ્યાયીના અંતમાં કામને હૃદયનો રોગ કહ્યો છે. શ્રીશુકદેવજી કહે છે - પ્રભુનો વ્રજંગનાઓ સાથેનો આ વિહાર શ્રદ્ધાથી યુક્ત એવો જે મનુષ્ય સાંભળે અને વર્ણન કરે તે મનુષ્ય પ્રભુની અંદર પરમ ભક્તિ પ્રાપ્ત કરી તરત જ હૃદયના રોગરૂપી કામને દૂર કરે છે. (ભાગ. ૧૦-૩૩-૩૪) જ્યાંસુધી એ રોગથી ગ્રસ્ત હોય છે ત્યાંસુધી કશો વિચાર કરી શકતો નથી; પ્રભુની અપ્રાકૃત આદિદેવિક લીલાઓમાં પણ એને કામની જ ગન્ધ આવ્યા કરે છે. ૨૨-૨૩

૫. ઇન્દ્રિયનિગ્રહ

ભક્તિમાર્ગમાં વિવેક અને ધૈર્ય સાચવવાનાં છે, એ ઇન્દ્રિયનિગ્રહ વિના શક્ય નથી, એ બતાવતાં કહેવામાં આવે છે કે

નિબન્ધે શ્રીમદાચાર્યૈરત ઇન્દ્રિયનિગ્રહે ॥ ૨૪ ॥

અત્યાગઃ સર્વથા પ્રોક્તો ભગવદ્ભક્તિસાધકઃ ।

કૌતુકાર્થમપિ ત્યાગો ધર્માર્થમપિ વર્જિતઃ ॥ ૨૫ ॥

સ્વયમિન્દ્રિયકાર્યાણીત્યુક્ત્યા ધૈર્યવિભજ્જનઃ ।

વિવેકસ્ય વિરોધ્યેવ તદસ્ફૂર્તિકરો યતઃ ॥ ૨૬ ॥

ભક્તિમાર્ગમાં ઇન્દ્રિયનિગ્રહ ઉપર જબ્બર મદાર છે. શ્રીમહાપ્રભુજીની તત્ત્વદીપનિબન્ધના સર્વનિર્ણય પ્રકરણમાં આજ્ઞા છે કે -

સ્વધર્માચરણં શક્ત્યા વિધર્માન્નિવર્તનમ્ ।

ઇન્દ્રિયાશ્વવિનિગ્રાહઃ સર્વથા ન ત્યજેત્ ત્રયમ્ ॥ ૨૩૮ ॥

શક્તિ પ્રમાણે અગ્નિહોત્રાદિ સ્વધર્મોનું આચરણ, પરધર્મમાંથી તદ્દન નિવૃત્તિ અને ઇન્દ્રિયરૂપી ઘોડાઓ ઉપર નિયમન, આ ત્રણ વસ્તુનો કોઈ પણ રીતે કોઈ પણ સંયોગમાં ત્યાગ કરવાનો નથી. શ્રીહરિરાયજી તો ત્યાંસુધીની આજ્ઞા કરે છે કે - કૌતુકને માટે કે ધર્મને ખાતર પણ એ ત્રણેમાં શિથિલતાનો પ્રસંગ ઊભો થાય તોપણ કોઈ પણ રીતે એ ત્રણેમાં લેશ પણ શિથિલતા થવા દેવાની નથી. શ્રીમહાપ્રભુજીએ સ્વધર્માચરણં એ શ્લોકના પ્રકાશમાં ક્રીડાર્થે રમત ખાતર પણ આ ત્રણમાં શિથિલતા ન લાવવાની આજ્ઞા કરી છે. શ્રીહરિરાયજી એ જ આશયને સાચવી કૌતુક અને ધર્મ શબ્દ પ્રયોજે છે. શ્રીમહાપ્રભુજીનો આશય ઇન્દ્રિયનિગ્રહ રાખવાની બાબતમાં સૌથી વધુ છે. ૨૩૮મી કારિકાના પ્રકાશમાં આપશ્રી આજ્ઞા કરે છે કે - ‘પરોપકારને માટે પણ ઇન્દ્રિયનિગ્રહનો અભાવ થવાનો સમ્ભવ રહે એ વગેરે પ્રસંગોમાં સામાન્ય ધર્મનો ત્યાગ કરવો પડે તો કરવો. પરોપકારાદિ ધર્મો ભગવત્સેવામાં બાધકારક હોય તો એનો ત્યાગ જ કરવો.’ ઉપરનો શ્રીહરિરાયજીનો કૌતુક અને ધર્મ શબ્દ પ્રયોજવાનો આશય પણ હવે સ્ફૂટ થશે. જીવે મુખ્યે જે કાંઈ સાધવાનાં છે તે વિવેક ધૈર્ય અને આશ્રય છે. અન્તિમ આશ્રયની સિદ્ધિ માટે વિવેક અને ધૈર્ય છે. શ્રીમહાપ્રભુજીએ વિવેકધૈર્યાશ્રયમાં ધૈર્યની સિદ્ધિમાં કાયા-વાણી અને મનથી સર્વથા ઇન્દ્રિયનાં કાર્ય, ઇન્દ્રિયના વિષયો તરફનાં જે ખેંચાણ તેનો ત્યાગ કરવાની વાત કહી છે (વિ.દે.૮). કૌતુક ખાતર પણ જેનાથી ઇન્દ્રિયો એના વિષય તરફ ખેંચાય, પરોપકારાદિ ધર્મો ખાતર પણ જેનાથી ઇન્દ્રિયો એના વિષયો તરફ ઘસડાય તેનાથી સર્વનાશ થવાની પૂરી સમ્ભાવના છે, માટે કોઈપણ પ્રસંગમાં ઇન્દ્રિયો ઉપરનો કાબૂ છોડવાનો નથી. ૨૪-૨૬

ઈન્દ્રિયનિગ્રહનો ત્યાગ વિવેક અને ધૈર્યનો નાશ કરનાર છે. પ્રભુ બધું પોતાની ઈચ્છાથી કરશે, એ વિવેક. (વિ.દૈ.૧) અને મરણ પર્યંત ત્રણે પ્રકારના દુઃખ સહન કરવાં, એ ધૈર્ય (વિ.દૈ.૬) આ બન્ને વસ્તુ કામીથી સિદ્ધ થઈ શકે નહિ, ત્યાં આશ્રયની શક્યતા ખરી ? એનો જવાબ આપતાં કહે છે કે -

આશ્રયસ્તુ કથં સિધ્યેન્મનોવિક્ષેપસમ્ભવાત્ ।

ભક્તિમાર્ગોઽપિ મૂલત્વાત્યાગસ્ય નહિ સિધ્યતિ ॥ ૨૭ ॥

બાહ્યપક્ષે કૃષ્ણયોગઃ સર્વથા ત્વાન્તરે મતઃ ।

પરન્તૂભયથા ત્યાગો મૂલમત્ર ન સંશયઃ ॥ ૨૮ ॥

કામે સતિ કથં ત્યાગઃ સાપેક્ષસ્ય પ્રસિધ્યતિ ॥

સ્થિર ચિત્ત વિના આશ્રય સિદ્ધ થાય નહિ. શ્રીમહાપ્રભુજીએ વિવેકધૈર્યાશ્રયમાં સતત શરણભાવના કરવાની આજ્ઞા કરી છે. પ્રાપ્તિ સેવેત નિર્મમઃ (વિ.દૈ.૧૫) કોઈ પણ જાતની મમતા વિના જે મળે તેનાથી સંતોષ માની લેવો. યથાકથન્નિત્કાર્યાણિ કુર્યાદુચ્ચાવચાન્યપિ વિ.દૈ.૧૬) ઉચ્ચ અને અવચ-લૌકિક વૈદિક કર્મો જરૂર પડતાં ભગવદાશ્રય રાખી કર્યો જવાં. કામ ચિત્તને ડખોળી નાખે છે. હવે ચિત્ત જે વ્યગ્ર હોય તો ભગવદાશ્રયનું સતત ચિન્તન થઈ શકે નહિ; સતત ચિન્તન ન થાય એટલે ભગવદાશ્રય સિદ્ધ થાય નહિ. ઈન્દ્રિયોનાં કાર્યોનો સદંતર ત્યાગ, પૂર્ણ સંયમ, એ જ ભક્તિમાર્ગમાં મુખ્ય વસ્તુ છે. એ વિના ભક્તિમાર્ગ સિદ્ધ થઈ શકે જ નહિ. જુદા જુદા અધિકારીઓને ઉદ્દેશી ભક્તિમાર્ગમાં પ્રભુ પ્રાપ્તિ જે પ્રકારે છે ત્યાં શ્રીહરિરાયચરણ વિષયત્યાગના બે વિભાગ કરે છે : એક બાહ્ય, બીજો આંતર. દેહ ઈન્દ્રિયાદિ

બાહ્યોપકરણથી બાહ્ય વિષયત્યાગ કહેવાય અને અંતઃકરણમાંથી એની વાસના પણ કાઢી નાખવી એ આંતર ત્યાગ કહેવાય. બોલો. કામથી ડખોળાઈ ગયેલાને આ બન્ને ક્યાંથી સિદ્ધ થાય ? ભક્તિમાર્ગમાં તો પ્રભુને પ્રાર્થના કરવાનું પણ નથી. પ્રભુએ બધું જ ધારી મૂક્યું છે તે જ પ્રમાણે થાય છે. કાંઈ માંગણી કરીએ તો પણ જે પ્રભુનું ધારેલું તે જ થવાનું. વળી પ્રભુ તરફ તેથી શંકાની નજરે જોવાપણું થાય છે, તેથી અવિશ્વાસ ઉત્પન્ન થાય છે અને તેથી ઈન્દ્રિયોનાં કાર્યોનો ત્યાગ જ જે ભક્તિમાર્ગમાં ઈષ્ટ છે તે ક્યાંથી સિદ્ધ થાય ? વિવેક અને ધૈર્યને અંતે સિદ્ધ કરવાનો આશ્રય કામી પાસેથી હાથ તાળી દઈને છટકી જાય છે. ૨૭-૨૮

૬. ઉપસંહાર

આટલા સુધીમાં કામની ભયંકરતા, ભક્તિમાર્ગમાં ઈન્દ્રિયનિગ્રહનો અત્યાગ, ઈન્દ્રિયોનાં કાર્યોનો ત્યાગ અને કામીને વિવેકધૈર્યની અશક્યતા બતાવવામાં આવ્યા. આ કામથી બચવાનો નિઃસાધન જીવને છેવટમાંનો છેવટ ઉપાય બતાવતાં શ્રીહરિરાયજી આજ્ઞા કરે છે -

તસ્માદ્વિચાર્ય તદ્રૂપં દુરતિક્રમણં સ્વતઃ ॥ ૨૯ ॥

શરણીકરણીયં શ્રીનિજાચાર્યપદામ્બુજમ્ ।

સાધનાનામભાવેઽપિ સ્વબલાંખિલસાધકમ્ ॥ ૩૦ ॥

તત એવ ચ નિસ્તારો દોષપોષયુતાત્મનામ્ ।

નાન્યા ગતિર્ગોકુલેશભજનાનન્દકાઙ્ક્ષિણામ્ ॥ ૩૧ ॥

કામનું સ્વરૂપ અતિ ભયંકર છે. એના ઉપર વિજય મેળવવો અતિ મુશ્કેલ છે. એને તરી જવા માટે પરમ ગુરુનું શરણ જ શ્રેષ્ઠમાં શ્રેષ્ઠ સાધન

છે. શ્રીમહાપ્રભુજી આજ્ઞા કરે છે કે **कलौ भक्त्यादिमार्गा हि दुःसाध्या इति मे मतिः** (વિ.દે.૧૬) મારો મત એવો છે કે કલિયુગમાં ભક્તિ વગેરે માર્ગો દુઃખથી સાધી શકાય તેવા છે. માટે જ આપશ્રીએ બધાને હિતકારક એવા સતત ભગવદાશ્રય સતત શરણની ભાવનાનો આદેશ કર્યો છે. શરણ બે રીતે સાધ્ય છે : ૧. સર્વત્યાગપૂર્વક શરણસાધના અને ૨. અત્યાગપૂર્વક શરણસાધના. આમાંનું પહેલું શરણ તે સિદ્ધ શરણ અને બીજું સાધન-શરણ છે. ત્યાગાત્મક સિદ્ધ શરણમાં ભોજન વગેરેથી શરીરનાં રક્ષણની પરવાચે નથી કરવાની હોતી. આ અતિ ઉત્કટ દશાની વાત છે. અતિ દુઃશક્યતા આ કલિયુગમાં આની રહેલી છે. વિવેક ઘેર્ય ભક્તિ વિનાના, દુનિયામાં ખૂંપી ગયેલા જીવને માટે બીજું સાધન-શરણ છે. આ બીજા શરણમાં દેહાદિક મમતાનો અંશ રહેલો હોય છે. એને સતત ભગવદાશ્રયની ભાવના કરવાની હોય છે. એ ભાવના ઉત્તમ ગુરુ દ્વારા ટકાવી-વિસ્તારી શકાય છે. આ કાર્ય ભક્તિમાર્ગના પરમાચાર્ય ભગવાન શ્રીવલ્લભાચાર્યજીના આશ્રયથી સિદ્ધ થાય છે. બ્રહ્માજીએ ગર્ભગત શ્રીકૃષ્ણચન્દ્રજીની સ્તુતિમાં કહ્યું છે કે

स्वयं समुत्तीर्य सुदुस्तरं द्युमन् भवार्णवं भीममदभ्रसौहृदाः ।

भवत्पदाम्भोरुहनावमत्र ते निधाय याताः सद्गुह्यो भवान् ॥

(ભાગ.૧૦-૨-૩૧)

હે પ્રભો ! એ પવિત્ર સુહૃદ-ધર્મવાળા મહાનુભાવો અત્યંત દુસ્તર એવા આ ભયાનક ભવસાગરને જાતે જ તરી આપના ચરણારવિન્દરૂપી નાવને અહીં મૂકી ગયા છે, કારણ કે આપ સત્પુરુષો તરફ મહાન કૃપાશાલી છો. માટે જ લોકો ઉત્તમ પ્રકારના ગુરુનો આશ્રય કરે છે. બેશક, એમાં પ્રભુનો અનુગ્રહ જ નિયામક છે, કેમ કે જો જીવને પ્રભુનો અનુગ્રહ ન હોય તો આ

માર્ગમાં સર્વ કાંઈ અશક્ય છે. (નિ.સર્વ.નિ.૨૨૬) નિરોધલક્ષણમાં શ્રીમહાપ્રભુજીએ પ્રભુમાં હૃદય નિરુદ્ધ કરવાના ઉપાય બતાવ્યા છે - પ્રભુના ધર્મોના સામર્થ્યથી વિષયોમાં સ્થિર વૈરાગ્ય રાખવો. પ્રભુના ગુણોએ કરી સુખદ સ્પર્શ થતાં ક્યાંય પણ સાંસારિક ચાતનાઓની અસર ન થવાની. મત્સર દોષ વિનાના થઈ સંસારમાં આસક્તિ રાખ્યા સિવાય પ્રભુના ગુણોનું સદૈવ ગાન કરવું. માનસી રીતિએ પ્રભુના સ્વરૂપનું સદા ધ્યાન ધરવું. (નિ.લ.૧૫-૧૭) અને એ બધું શ્રેષ્ઠ ગુરુના આશ્રયપૂર્વક. આવા ગુરુની પ્રશંસા આજકાલની નથી, પરંતુ છેક ઉપનિષદકાળથી ચાલી આવે છે. શ્વેતાશ્વેતર ઉપનિષદને અન્તે, સ્પષ્ટ કહેવામાં આવ્યું છે કે

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥

જેને દેવે પરાભક્તિ, દેવશી ગુરુમાં રહી,

અર્થો તેવા મહાત્માને આ કહ્યા સ્ફુટ થાય છે.

ઈતિ શ્રીહરિરાયમહાપ્રભુ વિરચિતં કામાખ્યદોષવિવરણં સમ્પૂર્ણમ્ ॥